



**សាកលវិទ្យាល័យ សៅស៊ីសប៊ីអេសសេ**  
**UNIVERSITY OF SOUTH-EAST ASIA**

លេខ ០៩៩/២២ ស.ស.អ

**គោលការណ៍**

**ស្តីពី**

**ការស្រាវជ្រាវ នៃសាកលវិទ្យាល័យ សៅស៊ីសប៊ីអេសសេ**

**សាកលវិទ្យាធិការ**

- បានឃើញអនុក្រឹត្យលេខ ៦៣ អនក្រ.បក ចុះថ្ងៃទី ៧ ខែ កក្កដា ឆ្នាំ ២០០៦ ស្តីពីការទទួលស្គាល់សាកលវិទ្យាល័យ សៅស៊ីសប៊ីអេសសេ
- បានឃើញបទបញ្ជាផ្ទៃក្នុងលេខ ២២៣១/១៩ សសអ ចុះថ្ងៃទី២៥ ខែកញ្ញា ឆ្នាំ ២០១៩ ស្តីពីក្រមប្រឹក្សាភិបាល នៃសាកលវិទ្យាល័យ សៅស៊ីសប៊ីអេសសេ
- បានឃើញសេចក្តីសម្រេចលេខ ១២២៣/២០ ស.ស.អ ចុះថ្ងៃទី០៩ ខែកញ្ញា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់សាកលវិទ្យាល័យ សៅស៊ីសប៊ីអេសសេ
- បានឃើញសេចក្តីសម្រេចលេខ ០៦/២២ ស.ស.អ ចុះថ្ងៃទី២៤ ខែមករា ឆ្នាំ២០២២ ស្តីពីការកំណត់រចនាសម្ព័ន្ធការកិច្ច និងការទទួលខុសត្រូវរបស់មជ្ឈមណ្ឌលស្រាវជ្រាវ នៃសាកលវិទ្យាល័យ សៅស៊ីសប៊ីអេសសេ
- បានឃើញបទបញ្ជាផ្ទៃក្នុងលេខ ១៨៨/១៦ សសអ ចុះថ្ងៃទី ២៦ ខែ មីនា ឆ្នាំ ២០១៦ ស្តីពីដំណើរការសិក្សានិស្សិតថ្នាក់បរិញ្ញាបត្រសម្រាប់កម្មវិធីអប់រំឧត្តមសិក្សា
- យោងតាមការចាំបាច់របស់សាកលវិទ្យាល័យ សៅស៊ីសប៊ីអេសសេ ។

**សម្រេច**

**ប្រការ ១.-**

សាកលវិទ្យាល័យ សៅស៊ីសប៊ីអេសសេ នឹងក្លាយជាគ្រឹះស្ថានឧត្តមសិក្សាដែលល្បីល្បាញក្នុងតំបន់អាស៊ីអាគ្នេយ៍ លើការស្រាវជ្រាវ និងការអភិវឌ្ឍ ។

**ប្រការ ២.-**

គោលនយោបាយនេះមានគោលដៅកសាងវប្បធម៌ស្រាវជ្រាវក្នុងសាកលវិទ្យាល័យ សៅស៊ីសប៊ីអេសសេ សំដៅធានាគុណភាពការបណ្តុះបណ្តាល និងការអភិវឌ្ឍធនធានមនុស្សប្រកបដោយក្រមសីលធម៌វិជ្ជាជីវៈ ។

**ប្រការ ៣.-**

គោលនយោបាយនេះមានគោលបំណងដូចខាងក្រោម ៖

១. ពង្រឹងគុណភាពការបណ្តុះបណ្តាលក្នុងសាកលវិទ្យាល័យតាមរយៈការស្រាវជ្រាវ
២. ពង្រីកការស្រាវជ្រាវឱ្យបានទូលាយក្នុងក្របខណ្ឌជាតិ និងតំបន់
៣. លើកកម្ពស់សមត្ថភាពធនធានមនុស្សប្រកបដោយគំនិតច្នៃប្រឌិតនិងនវានុវត្តន៍ស្របតាមក្រមសីលធម៌វិជ្ជាជីវៈ ។

**ប្រការ ៤.-**

គោលនយោបាយស្តីពីការអភិវឌ្ឍការស្រាវជ្រាវមានខ្លឹមសារដូចខាងក្រោម៖

- ធានាឱ្យមានការស្រាវជ្រាវគ្រប់មុខជំនាញសិក្សាសម្រាប់គាំទ្រការបណ្តុះបណ្តាលប្រកបដោយគុណភាពខ្ពស់ឆ្លើយតបទៅនឹងទីផ្សារការងារ
- ជំរុញការកសាង និងអភិវឌ្ឍសមត្ថភាពស្រាវជ្រាវរបស់បុគ្គលិកសិក្សា និងនិស្សិតក្នុងសាកលវិទ្យាល័យ
- ធានាការគោរពក្រមសីលធម៌ស្រាវជ្រាវ ការការពារស្នាដៃ និងការផ្សព្វផ្សាយលទ្ធផលស្រាវជ្រាវ
- ពង្រឹង និងពង្រីកកិច្ចសហប្រតិបត្តិការស្រាវជ្រាវថ្នាក់ជាតិ និងតំបន់
- ជំរុញការប្រើប្រាស់លទ្ធផលស្រាវជ្រាវ សម្រាប់ការបង្កើតចំណេះដឹងថ្មីនិងកិច្ចអភិវឌ្ឍ ។

**ប្រការ ៥.-**

- **អភិវឌ្ឍន៍គុណភាពការបណ្តុះបណ្តាល**
  - រៀបចំការស្រាវជ្រាវស្ថានភាពការងាររបស់និស្សិតបញ្ចប់ការសិក្សា ប្រចាំឆ្នាំនិមួយៗ តាមជំនាន់ និងគ្រប់កម្រិតដើម្បីកែលម្អកម្មវិធីបណ្តុះបណ្តាល
  - រៀបចំការស្រាវជ្រាវតម្រូវការទីផ្សារការងារថ្នាក់ជាតិ អាស៊ាន និងតំបន់ដើម្បីកែលម្អកម្មវិធីបណ្តុះបណ្តាលឱ្យស្របនឹង តម្រូវការទីផ្សារការងារបច្ចុប្បន្ន
  - រៀបចំធ្វើសិក្ខាសាលាដើម្បីអភិវឌ្ឍកម្មវិធីសិក្សាដោយមានការចូលរួមពីស្ថាប័នពាក់ព័ន្ធ និងសាកលវិទ្យាល័យដៃគូ
  - រៀបចំធ្វើសិក្ខាសាលាដើម្បីផ្សព្វផ្សាយកម្មវិធីសិក្សាដែលបានអភិវឌ្ឍដល់ទីផ្សារការងារ
  - រៀបចំធ្វើសិក្ខាសាលាដើម្បីបណ្តុះបណ្តាលវិធីសាស្ត្របង្រៀនដល់បុគ្គលិកសិក្សា
  - ធានាការគោរពក្រមសីលធម៌ស្រាវជ្រាវ ការការពារស្នាដៃ និងការផ្សព្វផ្សាយលទ្ធផលស្រាវជ្រាវ ។
- **អភិវឌ្ឍន៍សមត្ថភាពស្រាវជ្រាវ**
  - ជំរុញ និងបណ្តុះបណ្តាលសមត្ថភាពស្រាវជ្រាវបុគ្គលិកសិក្សានិងនិស្សិត តាមរយៈសិក្ខាសាលាថ្នាក់ជាតិនិងអន្តរជាតិ និងការអញ្ជើញវគ្គនិមកធ្វើបទបង្ហាញក្នុងសាកលវិទ្យាល័យផ្ទាល់
  - លើកទឹកចិត្តអ្នកស្រាវជ្រាវដែលពូកែ និងមានស្នាដៃលេចធ្លោក្នុងសាកលវិទ្យាល័យ
  - រៀបចំកញ្ចប់ថវិកាស្រាវជ្រាវប្រចាំឆ្នាំសម្រាប់បុគ្គលិកសិក្សា និងនិស្សិត
  - ស្វែងរកប្រភពមូលនិធិសម្រាប់គាំទ្រការស្រាវជ្រាវ
  - លើកទឹកចិត្តបុគ្គលិកសិក្សាពេញម៉ោងឱ្យធ្វើកាលានុវត្តន៍ស្រាវជ្រាវតាមរយៈការបង្កើនបៀវត្សប្រចាំខែ ។



- ក្រមសីលធម៌ស្រាវជ្រាវ

- រៀបចំលិខិតបទដ្ឋានរបស់សាកលវិទ្យាល័យ និងផ្សព្វផ្សាយដល់បុគ្គលិកសិក្សា និងនិស្សិតអំពីការលួចចម្លងនិងការការពារស្នាដៃ
- គោរពតាមក្រមសីលធម៌ស្រាវជ្រាវទាំងឡាយដែលមានចែងក្នុងអនុសញ្ញាអន្តរជាតិនានា និងក្របខណ្ឌច្បាប់ជាតិមួយចំនួន ដែលមានជាធរមាន និងកំពុងអភិវឌ្ឍ
- រៀបចំនិងអភិវឌ្ឍប្រព័ន្ធសាកលវិទ្យាសម្រាប់ការអនុញ្ញាតិការស្រាវជ្រាវក្នុងគោលបំណងធានាដល់ការអនុវត្តតាមគោលការណ៍ អំពីក្រមសីលធម៌ស្រាវជ្រាវ ។

- សហប្រតិបត្តិការជាតិ និងអន្តរជាតិ

- ជំរុញកិច្ចសហប្រតិបត្តិការស្រាវជ្រាវជាមួយសាកលវិទ្យាល័យដៃគូ ដែលបានចុះអនុសារណៈយោគយល់ ឬកិច្ចព្រមព្រៀងជាផ្លូវការ
- ពង្រីកកិច្ចសហប្រតិបត្តិការស្រាវជ្រាវតាមការស្វែងរកស្ថាប័នដៃគូទាំងថ្នាក់ជាតិ និងអន្តរជាតិ
- គាំទ្រគម្រោងស្រាវជ្រាវពាក់ព័ន្ធនឹងកម្មវិធីបណ្តុះបណ្តាលរួមគ្នា (Twinning Programs) ជាមួយសាកលវិទ្យាល័យដៃគូដើម្បីផ្លាស់ប្តូរការសិក្សា និងការបង្រៀនឱ្យមានគុណភាព ប្រសិទ្ធភាព និងនិរន្តរភាព ។

- រៀបចំទស្សនាវដ្តីវិទ្យាសាស្ត្ររបស់សាកលវិទ្យាល័យ

- រៀបចំគណៈកម្មការ និងអនុគណៈកម្មការទស្សនាវដ្តីវិទ្យាសាស្ត្រដែលមានគុណវុឌ្ឍិ និងបទពិសោធន៍សមស្របព្រមទាំងកំណត់បេសកកម្ម តួនាទី និងភារកិច្ចច្បាស់លាស់ស្របតាមភាពចាំបាច់នៃការប្រតិបត្តិ
- រៀបចំគោលការណ៍ និងឯកសារពាក់ព័ន្ធដែលគាំទ្រដល់ដំណើរការរៀបចំទស្សនាវដ្តីវិទ្យាសាស្ត្រ ។

**ប្រការ ៦.-**

ត្រូវរៀបចំរចនាសម្ព័ន្ធមជ្ឈមណ្ឌលស្រាវជ្រាវរបស់សាកលវិទ្យាល័យដែលមាន តួនាទី និងភារកិច្ចដូចខាងក្រោម ៖

- សម្របសម្រួលបច្ចេកទេសនិងការទទួលខុសត្រូវក្នុងដំណើរការស្រាវជ្រាវ
- ជំរុញ និងបង្កើតវប្បធម៌ស្រាវជ្រាវដល់បុគ្គលិកសិក្សា និងនិស្សិត
- ស្វែងរក និងគ្រប់គ្រងធនធានដើម្បីគ្រប់គ្រងសកម្មភាពដំណើរការរបស់មជ្ឈមណ្ឌលស្រាវជ្រាវ
- សហការជាមួយស្ថាប័នដៃគូក្នុងការអភិវឌ្ឍការស្រាវជ្រាវ ។

**ប្រការ ៧.-**

បទបញ្ញត្តិទាំងឡាយណាដែលមានខ្លឹមសារចែងផ្ទុយពីគោលការណ៍ស្តីពីការស្រាវជ្រាវ នៃសាកលវិទ្យាល័យសៅស៊ីអ៊ីសប៊ីអេយសៀនេះ ត្រូវចាត់ទុកជានិរាករណ៍ ។ ✓

**ប្រការ ៨.-**

ប្រធានមជ្ឈមណ្ឌល នៃសាកលវិទ្យាល័យ សៅស៊ីស៊ីស៊ីអេសសៀ និងអង្គភាពពាក់ព័ន្ធត្រូវទទួលបន្ទុកសេចក្តីសម្រេចនេះ ឱ្យមានប្រសិទ្ធភាពខ្ពស់ចាប់ពីថ្ងៃចុះហត្ថលេខានេះតទៅ ។

ថ្ងៃព្រហស្បតិ៍ ១០រោច ខែបុស្ស ឆ្នាំឆ្លូវ ត្រីស័ក ព.ស.២៥៦៥  
ធ្វើនៅខេត្តសៀមរាប ថ្ងៃទី២៧ ខែមករា ឆ្នាំ២០២២



**បណ្ឌិត ហាន សុផិ**

**កន្លែងទទួល:**

- សាកលវិទ្យាធិការ
- ដូចមានចែងក្នុងប្រការ ៨
- ឯកសារ-កាលប្បវត្តិ